

પ્રસાર ભારતી

સમાચાર વિભાગ, આકાશવાણી, અમદાવાદ

Date: 19-05-2025

MIDDAY: 1.20 TO 1.30

Day : MONDAY

National News

આકાશવાણી સમાચાર પ્રવેશ અડિએચા વાંચે છે.

1. દેશભરમાં આગામી 29મેથી 12 જૂન સુધી 'વિકસિત કૃષિ સંકલ્પ' અભિયાન હાથ ધરાશે
2. વિદેશ સચિવ વિક્રમ મિસરી આજે ભારત-પાકિસ્તાન અંગેની વિદેશ નીતિ અંગે સંસદીય સ્થાયી સમિતિને માહિતગાર કરશે
3. વિદેશ મંત્રી ડોક્ટર એસ જયશંકર આજથી નેધર્લેન્ડ્સ, ડેનમાર્ક અને જર્મનીની છ દિવસની મુલાકાતે
4. પાકિસ્તાન સાથેની તંગદિલીને પગલે બીસીસીઆઇનો પુરુષોનાં એશિયા કપ સહિતની બે સ્પર્ધામાં ભાગ નહીં લેવાનો નિર્ણય
5. આઇપીએલમાં આજે લખનઉ સુપર જાયન્ટ્સ અને સનરાઇઝર્સ હૈદરાબાદ વચ્ચે મુકાબલો

.....
(સમાચારને અંતે - આકાશવાણી પરથી સમાચાર પૂરા થયા)

હવે પછી આપ બે વાગીને 30 મિનિટે પ્રાદેશિક સમાચાર સાંભળી શકશો....

SHIVRAJSINGH

કેન્દ્રીય કૃષિ મંત્રી શિવરાજ સિંહ ચૌહાણે કહ્યું કે, દેશવ્યાપી વિકસિત કૃષિ સંકલ્પ અભિયાન આગામી 29મી મેથી 12 જૂન દરમિયાન હાથ ધરાશે. આ ઝુંબેશનો ઉદ્દેશ ખેડૂતોમાં આધુનિક ટેકનોલોજી અને નવી બીજ જાતો વિશે જાગૃતિ લાવવાનો છે. આજે નવી દિલ્હીમાં એક પત્રકાર પરિષદને સંબોધતા શ્રી ચૌહાણે જણાવ્યું કે, આ અભિયાન દેશભરના 723 જિલ્લાઓમાં ચલાવવામાં આવશે જેમાં અંદાજે 1.5 કરોડ ખેડૂતોને આવરી લેવાશે.

(બાઇટ- શિવરાજસિંહ ચૌહાણ , કેન્દ્રીય કૃષિ મંત્રી)

VIKRAM MISRI MEETING

વિદેશ સચિવ વિક્રમ મિસરી આજે વિદેશ બાબતોની સંસદીય સ્થાયી સમિતિ સાથેની બેઠકમાં ઓપરેશન સિંદૂર અને ભારત અને પાકિસ્તાન વચ્ચેના તાજેતરના તણાવ અંગે વિસ્તૃત માહિતી આપશે. કોંગ્રેસના સાંસદ શશિ થરૂર સંસદીય સમિતિના અધ્યક્ષ છે. સમિતિમાં ઓપરેશન સિંદૂરની રાજદ્વારી, સૈન્ય અને પ્રાદેશિક અસરો અંગે ચર્ચા થવાની સંભાવના છે.

GOYAL-GEM

કેન્દ્રીય વાણિજ્ય અને ઉદ્યોગ મંત્રી પીયૂષ ગોયલે કહ્યું કે, ડિજિટલ જાહેર ખરીદી પ્લેટફોર્મ-સરકારી ઈ માર્કેટપ્લેસ GEM પ્રધાનમંત્રી નરેન્દ્ર મોદીના વિકસિત ભારત 2047ના વિઝનનું મુખ્ય એન્જિન બની ગયું છે.

એક અંગ્રેજી સમાચાર દૈનિકના લેખમાં, શ્રી ગોયલે ભારપૂર્વક જણાવ્યું કે, GEM એ અનેક અવરોધોને પાર કર્યા છે તેમજ ભ્રષ્ટાચારને દૂર કર્યો છે, ખાસ કરીને નાના શહેરોમાં હાંસિયામાં ધકેલાઈ ગયેલા વર્ગોને સશક્ત અને મજબૂત બનાવ્યાં છે.તેમણે ઉમેર્યું હતું કે કરદાતાઓના નાણાંની મોટા પાયે બચત કરી છે.

EAM - NETHERLANDS VISIT

વિદેશ મંત્રી ડોક્ટર એસ. જયશંકર આજથી નેધરલેન્ડ્સ, ડેનમાર્ક અને જર્મનીની છ દિવસની મુલાકાતે જશે. વિદેશ મંત્રાલયે કહ્યું કે, ડૉ. જયશંકર આ ત્રણેય દેશોના ટોચના નેતાઓને મળશે. તેઓ દ્વિપક્ષીય સંબંધો તથા પ્રાદેશિક અને પારસ્પરિક હિતના વૈશ્વિક બાબતોનો અંગે પોતાના સમકક્ષો સાથે ચર્ચા પણ કરશે.

SHOPIYA ARREST

જમ્મુ અને કાશ્મીર પોલીસ અને સુરક્ષા દળોએ દક્ષિણ કાશ્મીરના શોપિયાં જિલ્લાના ડીકે પોરા વિસ્તારમાંથી, બે આતંકવાદી સાથીઓની ધરપકડ કરી છે. તેમની પાસેથી હથિયારો અને દારૂગોળો જપ્ત કરાયો છે. અધિકારીઓએ આજે આ માહિતી આપતાં કહ્યું કે, સેનાની 34 આરઆર, શોપિયા પોલીસ અને CRPFની 178 બટાલિયને, સંયુક્ત ઓપરેશન હાથ ધર્યું હતું.

બંનેને ઇમામ સાહિબ પોલીસ મથક હેઠળના ડીકે પોરા વિસ્તારમાં, એક ચેક-પોસ્ટ પરથી પકડવામાં આવ્યા હતા. પકડાયેલા બંનેની કડક પૂછપરછ કરવામાં આવી રહી છે.

.....

J&K-SEARCH OPERATION

જમ્મુ અને કાશ્મીરમાં સુરક્ષા દળોએ આજે રાજૌરી અને પૂંછ એમ બે સરહદી જિલ્લાઓમાં સંયુક્ત શોધખોળ અભિયાન શરૂ કર્યું. અમારા સંવાદદાતાના અહેવાલ મુજબ રાજૌરી જિલ્લાના સરહદી પટ્ટામાં શંકાસ્પદ હિલચાલના અહેવાલોને પગલે સુરક્ષા દળોએ શોધખોળ અભિયાન શરૂ કર્યું.

ગઈકાલે મોડી રાત્રે નૌશેરા વિસ્તારમાં એક મહિલાએ ત્રણ શંકાસ્પદ વ્યક્તિઓને જોયા હોવાની માહિતીના આધારે, આ વિસ્તારમાં શોધખોળ અભિયાન શરૂ કરાયું. પૂંછ જિલ્લાના જંગલ પટ્ટામાં પણ વધુ એક શોધખોળ અભિયાન ચાલી રહ્યું છે. સુરક્ષા દળોની સંયુક્ત ટીમ દ્વારા આ અભિયાન હાથ ધરાયું છે.

.....

MUMBAI-GOIA ACCIDENT

મહારાષ્ટ્રમાં, મુંબઈ-ગોવા ધોરીમાર્ગ પર માર્ગ અકસ્માતમાં પાંચ લોકોના મોત થયા હતા. રત્નાગિરી નજીક જગબુડી નદીમાં કાર ખાબકતા સર્જાયેલા અકસ્માતમાં ચાલકને ગંભીર ઈજા થઈ હતી. પીડિતો મુંબઈથી દેવરુખ જઈ રહ્યા હતા ત્યારે કાર નિયંત્રણ ગુમાવી અને નદીમાં લપસી ગઈ હતી. સ્થાનિક લોકો અને બચાવ અધિકારીઓ ઘટના સ્થળે દોડી ગયા હતા. અકસ્માતનું ચોક્કસ કારણ જાણવા માટે કેસની વધુ તપાસ કરવામાં આવી રહી છે.

.....

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/ સ્લેશ/ગુજરાતી અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોન્ગ મ્યુઝિક)

.....

BCCI-WITHDRAWS FROM ASIA CUP

ભારતીય ક્રિકેટ કંટ્રોલ બોર્ડ-BCCIએ ભારત અને પાકિસ્તાન વચ્ચેના તણાવને પગલે એશિયન ક્રિકેટ કાઉન્સિલની બે મુખ્ય સ્પર્ધાઓમાંથી ખસી જવાનો નિર્ણય લીધો છે. ભારત હવે આગામી મહિને શ્રીલંકામાં યોજનાર વિમેન્સ ઇમર્જિંગ ટીમ્સ એશિયા કપ અને સપ્ટેમ્બરમાં ભારતમાં યોજનાર મેન્સ એશિયા કપમાં નહીં રમે.

આ સાથે, ભારત, પાકિસ્તાન, બાંગ્લાદેશ, અફઘાનિસ્તાન અને શ્રીલંકા વચ્ચે રમાતા એશિયા કપ પર પ્રશ્નાર્થ ઊભો થયો છે. ભારતનાં આ નિર્ણયથી પાકિસ્તાનના ગૃહ મંત્રી મોહસિન નક્વીનાં વડપણ હેઠળની એસીસી માટે મોટો પડકાર ઊભો થયો છે.

એશિયા કપમાં ભારતની ગેરહાજરીથી સ્પર્ધા પર અનિશ્ચિતતા સર્જાઈ છે કારણ કે, આર્થિક કમાણી માટે ભારતની હાજરી ખૂબ મહત્વની છે. સ્પર્ધાની મોટાં ભાગનાં પ્રાયોજકો ભારતનાં હોય છે અને ભારત-પાકિસ્તાન વચ્ચેની પરંપરાગત હરિફાઈ પ્રસારણકર્તાઓને લાભ કરે છે.

ભારત-પાકિસ્તાન વચ્ચે તંગદિલીથી એશિયા કપમાં વિઘ્ન આવ્યું હોય તેવું આ પ્રથમ વાર નથી બન્યું. વર્ષ 2023માં પાકિસ્તાનનાં યજમાનપદે એશિયા કપ રમાવાનો હતો ત્યારે ભારતે પાકિસ્તાન જવાનો ઇનકાર કર્યો હતો. જોકે, ફાઇનલ સહિતની ભારતની મેચો શ્રીલંકામાં રમાડવામાં આવી હતી.

.....

IPL MATCH

ઈન્ડિયન પ્રીમીયર લીગ આઇપીએલ ક્રિકેટમાં આજે લખનઉ સુપર જાયન્ટ્સ અને સનરાઇઝર્સ હૈદરાબાદ વચ્ચે મુકાબલો થશે. લખનઉમાં રમાનારી આ મેચ સાંજે સાડા સાત કલાકે શરૂ થશે.

ગઈકાલે રમાયેલી બે મેચો બાદ હવે પ્લેઓફનું ચિત્ર સ્પષ્ટ થઈ ગયું છે. ગુજરાત ટાઇટન્સ અને પંજાબ કિંગ્સની જીતથી બંને ટીમને પ્લેઓફમાં પ્રવેશ મળ્યો છે. જ્યારે રોયલ ચેલેન્જર્સ બેંગ્લોર પણ, છેલ્લા ચારમાં જગ્યા બનાવવામાં સફળ રહ્યું છે. શનિવારે બેંગલુરુમાં વરસાદને કારણે, મેચ ધોવાઈ જતાં ગત ચેમ્પિયન કલકતા નાઈટ રાઈડર્સનો પરાજય થયો હતો. હવે બાકીના પ્લેઓફ સ્થાન માટે, મુંબઈ ઈન્ડિયન્સ, દિલ્હી કેપિટલ્સ અને લખનૌ સુપર જાયન્ટ્સ વચ્ચે સ્પર્ધા છે.

.....

weather

હવામાન વિભાગે આગામી પાંચ દિવસ દરમિયાન કેરળ, કર્ણાટક, કોંકણ,ગોવા અને મહારાષ્ટ્રમાં ભારેથી અતિભારે વરસાદની આગાહી કરી છે. આગામી 5 થી 6 દિવસ દરમિયાન ઉત્તરપૂર્વ ભારત, ઉપ-હિમાલયન પશ્ચિમ બંગાળ અને સિક્કિમમાં વાવાઝોડા અને ગાજવીજ સાથે ભારેથી અતિ ભારે વરસાદની શક્યતા છે.

હવામાન વિભાગે આજે અને આવતીકાલે જમ્મુ-કાશ્મીર, લદાખ, ગિલગિટ-બાલ્ટિસ્તાન,મુઝફ્ફરાબાદ અને હિમાચલ પ્રદેશમાં છૂટાછવાયા સ્થળ પર હળવાથી મધ્યમ વરસાદની આગાહી કરી છે.24 મે સુધી ઉત્તરાખંડમાં પણ છૂટાછવાયા હળવાથી મધ્યમ વરસાદની શક્યતા છે.

બીજી તરફ આજથી 22મી તારીખ સુધી પશ્ચિમ રાજસ્થાનમાં ગરમીનું મોજું ફરી વળવાની શક્યતા છે.

.....

HANUMAN STATUE - IN GUYANA

ગુયાનામાં, સ્પાર્ટાના એસેક્વિબો કિનારે, સીતા રામ રાધેશ્યામ મંદિરમાં ભગવાન હનુમાનની 16 ફૂટની ઉંચી પ્રતિમા સ્થાપિત કરવામાં આવી છે. આ પ્રતિમા ભારતમાંથી લવાઈ હતી, અને ત્રણ દિવસની વિધિ બાદ તેનું સ્થાપન કરાયું હતું.

ત્રણ દિવસ દરમિયાન રાત્રિના પ્રવચન, ભજન અને સાંસ્કૃતિક પ્રસ્તુતિઓ યોજાઈ હતી, જેમાં મોટી સંખ્યામાં હિન્દુ સમુદાયના લોકોએ ભાગ લીધો હતો..

.....

SL-SALT SHORTAGE

શ્રીલંકા મીઠાની તીવ્ર અછતનો સામનો કરી રહ્યું છે, સ્થાનિક ઉત્પાદનમાં અવરોધ અને ધીમી આયાત પ્રક્રિયાને કારણે મીઠાના છૂટક ભાવ ત્રણથી ચાર ગણા વધી ગયા છે.

મીઠા ઉત્પાદક સંગઠને 30 હજાર મેટ્રિક ટન નોન-આયોડાઇઝ્ડ મીઠાની આયાતને મંજૂર કરવામાં વિલંબને આ સમસ્યા માટે જવાબદાર ઠેરવ્યો છે. એક સરકારી અધિકારીએ જણાવ્યું કે, ભારતથી ટૂંક સમયમાં

શિપમેન્ટ આવવાની રાહ જોવાઈ રહી છે, જેના કારણે ભાવ બે અઠવાડિયામાં સ્થિર થવાની સંભાવના છે.

BALUCHISTAN - BLAST

બલુચિસ્તાનના કિલ્લા અબ્દુલ્લાહ જિલ્લામાં ગઈકાલે જબ્બર માર્કેટ પાસે બોમ્બ વિસ્ફોટ થતાં ચાર લોકો માર્યા ગયા હતા અને 20 લોકો ઇજાગ્રસ્ત થયા હતા. વિસ્ફોટથી ઇમારતને ભારે નુકસાન થયું હતું. ઘણી દુકાનો ધરાશાયી થઈ હતી અને આગ ફાટી નકળી હતી. વિસ્ફોટ પછી, અજાણ્યા હુમલાખોરો અને સ્થાનિક કર્મચારીઓ વચ્ચે ગોળીબાર થયો હતો. કાયદા અમલીકરણ અધિકારીઓએ વિસ્તારને સીલ કરી દીધો હતો.

PUTIN- SATATEMENT

રશિયાના રાષ્ટ્રપ્રમુખ વ્લાદિમીર પુતિને કહ્યું કે, રશિયા પાસે યુક્રેનમાં પોતાનું અભિયાન ચલાવવા અને તેના નિર્ધારિત ઉદ્દેશો હાંસલ કરવા માટે પૂરતી લશ્કરી તાકાત છે.
